

یمن میں اشاعت اسلام کی ابتدا

یمن میں اشاعت اسلام کی ابتدا رسول اللہ ﷺ کے مکتوبات کی روشنی میں

از جناب ڈاکٹر محمد عبدالشہید نعمانی
پروفیسر شعبہ عربی کراچی یونیورسٹی

یمن کو سرز میں عرب کے دیگر علاقوں کے مقابلہ میں ہمیشہ سے ایک امتیازی حیثیت حاصل رہی ہے یہاں خوشحالی شادابی، زرخیزی اور منظم و مشکم نظام حکمرانی کی وجہ سے مشہور رہا ہے، بلکہ یہاں تک کہا جاتا ہے، کہ ایک زمانہ میں الی یمن نے اتنی ترقی کر لی تھی کہ ان کا افتخار ایران تک وسیع ہو گیا تھا، بلکہ سرفتنکی وجہ تسلیہ ہی یہ بیان کیجا تی ہے کہ یمن کے بادشاہ شمرنے اسے کھدا کر بر باد کر دیا تھا اس لیے اسے ایرانی سرکند کہنے لگے، جو بعد میں مغرب بوسروں قبضہ میں آیا۔

خود قرآن مجید نے یمن کی متعدد تہذیبوں کا ذکر کیا ہے مملکت سبا اور تابعہ کا ذکر قرآن مجید میں متعدد جگہ آیا ہے، یمن میں معین، سبائی، حمیری سلطنتیں قائم ہوئیں، جو دنیاوی ترقی کے اعتبار سے انتہائی ترقی یافتہ تہذیبوں میں شمار کی جاتی تھیں لیکن قوموں کے عروج و زوال کے قانون کے تحت آج یہ تہذیبوں صفحہ ہستی سے سے نا بود ہیں اور اہل بصیرت کے لیے سامان عبرت ہیں۔

یمن کے حدود اربعہ:

قریم یمن کے حدود اربعہ کے بارے میں غرب اور یونانی ولاطینی جغرافیہ دنوں کی آراء میں

خاصاً اختلاف ہے۔

یونانی و لاطینی جغرافیہ دان سر زمین عرب کو تین بڑے حصوں میں تقسیم کر کے ان کے درج ذیل نام تجویز کرتے ہیں: ۱۔ العربیۃ السعیدۃ۔ ۲۔ العربیۃ الصحراءۃ۔ ۳۔ العربیۃ الحجریۃ۔ العربیۃ السعیدۃ کو وہ یمن کا نام دیتے ہیں اور حد بندی کرتے ہوئے اس کی سرحد مشرق میں خلچ عجم، مغرب میں بحر احمر، شمال میں صحرائے شام، وعراق اور جنوب میں بحر احمر بیان کرتے ہیں (۲)۔

عربیۃ الصحراءۃ سے مراد اداں کی شام و عراق کا درمیانی علاقہ ہے۔ اور العربیۃ الحجریۃ سے مراد جزیرہ نما یمنی ہے۔

اس سے بالقابل عرب جغرافیہ دانوں نے جزیرۃ العرب کے حدود اربعہ بیان کرتے ہوئے یونانیوں کے صحرائے اور حجری عربیہ کو عرب سے خارج شمار کیا ہے۔ اور جزیرۃ العرب کو درج ذیل پانچ حصوں میں تقسیم کیا ہے: (۱) حجاز (۲) نجد (۳) تہامہ (۴) یمن (۵) عرض۔

حدود یمن:

سر زمین یمن کے حدود کیا تھے اس بارے میں عرب جغرافیہ دانوں سے مختلف آراء منقول ہیں:

علامہ صمعی یمن کے حدود اربعہ بیان کرتے ہوئے لکھتے ہیں:
یمن اور وہ علاقہ جن پر یہ مشتمل ہے۔ عرب سے بحران تک پھیلا ہوا ہے، اور پھر بحر عرب سے مرتے ہوئے عدن، شبرا و عمان کو طے کرتے ہوئے یمنونہ پر جا کر ختم ہوتا ہے (۳)۔

تاریخ یقوبی میں یمن کے بارے میں کہا گیا ہے، کہ اس سے مراد جزیرۃ العرب کا جنوبی مشرقی حصہ ہے جو چورا سی خالیف (۴) پر مشتمل تھا (۵)۔

یمن میں اشاعت اسلام کی ابتدا

اسی طرح علامہ زبیدی مراصد الاطلاع کے حوالہ سے ناقل ہیں، کہ یمن تین ولایات پر مشتمل

ہی چند اور اس کے مخالف صنائع اور اس کے مخالف حضرموت اور اس کے مخالف (۶)۔

یمن کی وجہ تسمیہ:

یمن کو یمن کیوں کہا جاتا ہے اس بارے میں حضرت عبد اللہ بن عباس "ؓ کی جانب یہ قول

منسوب ہے، عرب متفرق علاقوں میں بٹ گئے، ان میں جو دائیں طرف گئے ان کے علاقہ کو یمن کے نام موسم کیا جانے لگا۔ (۷)۔

ایک روایت میں یہ بھی بیان کیا جاتا ہے کہ جب مکہ میں کثرت آبادؓ کی وجہ سے رہنا دو بھر ہو گیا تو لوگوں نے وہاں سے نقل مکانی شروع کی، ان میں جو لوگ دائیں جانب گئے ان کے علاقہ کو یمن کہا جانے لگا۔

یمن کا نظام حکومت:

جزیرہ العرب کے دیگر علاقوں کے مقابلے میں یمن کا نظام حکومت انتہائی منظم اور مر بو ط تھا،

آج کل کے قبصوں، ضلعوں اور صوبوں کی طرح یمن کے علاقوں کو بھی مختلف حصوں میں تقسیم کر کے ان کے جدا گانہ نام رکھے جاتے تھے، وہاں کی سب سے چھوٹی اکائی مخدکھلاتی تھی جو عموماً قلعہ کی صورت میں تعمیر کی جاتی تھی اور اس قلعہ کے ارد گرد جیسے چھوٹے گاؤں اور زرعی آراضی پھیلی ہوئی ہوتی تھی، مخدک سے بڑا قصر کہلاتا تھا، قصر کی صورت ایسی بستیوں کی تھی جہاں فوجی چھاؤنیاں اور قلعے بڑی تعداد میں تعمیر کئے جاتے تھے۔ ان میں تلشد ارتقا، سرتگزیں ہوتا تھا، مخدک اور قصر کے نگران کوڈو کے لقب سے یاد کیا جاتا تھا، اور جس قلعہ میں اس کی رہائش ہوتی اسے کے نام سے اس کی نسبت کی جاتی تھی، جیسے ذو ہمان، ذو معاف وغیرہ۔

یمن میں اشاعت اسلام کی ابتدا

بس اوقات چند مخالفوں کو ملا کر ایک امیر کی زیرتویت دے دیا جاتا تھا، اور اس کا نام مخالف رکھا جاتا تھا، ایسے علاقوں کے حاکم کو قلیل کا لقب دیا جاتا تھا، جس کی جمع اقبال اور اقوال دونوں آتی ہیں یہ سارے اقبال ایک مرکزی فرمانرو کے تحت ہوتے تھے، اس مرکزی فرمانرو کا بھی ایک بڑا قلعہ ہوتا تھا (۸)۔

آنحضرت ﷺ کے عہد مسعود نک اذاد اور اقبال کا یہ نظام بدستور موجود تھا، البتہ آپ کی ولادت سے تقریباً ۵۰۰ برس قبل سنہ ۵۲۵ھ میں یمنیوں کی حکومت کا خاتمه ہو گیا تھا، اور جب شہر کے عیسائیوں نے یمن پر قبضہ کر لیا تھا، اور یہی وہ دور ہے جب وہاں عیسائیت کو فروغ حاصل ہوا، آنحضرت ﷺ کی ولادت کے دو سال بعد یمن کے مشہور جمیری خاندان کے ایک فرد سیف بن ذی یزن نے ایریانیوں کی مدد سے اپنا اقتدار دوبارہ بحال کر لیا (۹) اور اس کے نتیجہ میں اہل یمن فارس کے بادشاہ کسری کے باہمگراہ ہو گئے، اور یمن کی نگرانی کے لیے ایرانی گورنمنٹ کے جانے لگے، لیکن سیف بن ذی یزن کا اقتدار بھی زیادہ عرصہ نہ چل سکا اور ولادت نبوی ﷺ کے کچھ ہی عرصہ بعد خاندان جمیری کی مرکزی حکومت کا خاتمه ہو گیا، اور یمن طوائف الملوکی کا شکار ہو کر مختلف علاقوں میں تقسیم ہو گیا اور سیاسی قوت درج ذیل چار عناصر میں بٹ گئی۔

۱۔ ایرانی گورنراوران کے ذیلی حکام جن کو مناء کہا جاتا تھا۔

۲۔ مختلف علاقوں میں پھیلے ہوئے اذاد اور اقبال جو اپنے قبیلوں اور علاقوں میں اثر و نفوذ رکھتے تھے۔

۳۔ عیسائی پادری اور راہب جو نظر انیت کے بھیل جانے کے سبب خاص امتیازی حیثیت کے حامل تھے۔

۴۔ مدداران قبائل حنف کا اپنے قبیلوں میں اقتدار تھا۔

آنحضرت ﷺ نے دعوت اسلامی کے توسمی مرحلہ میں جب عرب کے دیگر علاقوں میں فود اور سفراء مجیخ کا سلسلہ شروع فرمایا تو یمن کے مذکورہ چار عناصر سے عیحدہ عیحدہ رابطہ قائم کیا، اور ان

یمن میں اشاعت اسلام کی ابتدا

میں سے ہرگز روہ کو بذریعہ خطوط، سفراء اور دیگر ذرائع سے اسلام کی دعوت پہنچائی جس کی تفصیل آپ آگے پڑھیں گے۔

یمن میں اشاعت اسلام

جہاں تک یمن میں دعوت اسلامی کا تعلق ہے تو اس کا آغاز آنحضرت ﷺ کی بعثت کے متصل ہی ہو گیا تھا، اہل یمن میں اللہ تبارک و تعالیٰ نے غیر معمولی حکمت اور صلاحیت و دیعت فرمائی تھی، آنحضرت ﷺ نے انکی دانائی حکمت اور ایمان کی تعریف فرمائی ہے، چنانچہ صحیح بخاری میں حضرت ابو ہریرہؓ سے اہل یمن کی تعریف و توصیف میں یہ حدیث مردی ہے:

حضرت ابو ہریرہؓ سے مردی ہے کہ نبی کریم ﷺ نے ارشاد فرمایا تمہارے پاس اہل یمن آئے ہیں، یہ نرم دل اور نرم خوبیں اور ایمان تو اہل یمن کا ہے، اور حکمت اور دانائی یمن کا وصف ہے (۱۰)۔

حفیت، عیسائیت اور یہودیت کے سبب وہ نظام وحی و اصلاح سے نہ صرف آشنا تھے، بلکہ ایک نبی موعود کے منتظر بھی تھے، چنانچہ علامہ ابن کثیر نے ابو بکر محمد بن جعفر بن سہل الغراطی کی کتاب «حوالہ الجان» کے حوالہ سے نقل کیا ہے کہ سیف بن ذی یزن نے جب جہشیوں پر فتح پائی تو قریش کا ایک وفد جس میں آنحضرت ﷺ کے دادا حضرت عبدالمطلب بھی شامل تھے، مبارک باد کے لئے یمن روانہ ہوا، اس موقع پر سیف بن ذی یزن نے حضرت عبدالمطلب کو آنحضرت ﷺ کی بعثت کی بشارت دی تھی (۱۱)۔

یمن میں جو قبل آباد تھے، ان میں ازد ہیر، کندہ، مدح، بنو حارث، دوس اشصر، اور ہمدان خاص طور پر قبل ذکر ہیں، خود آنحضرت ﷺ سے جب ایک مرتبہ سبак کے بارے میں استفسار کیا گیا تو آپ نے فرمایا:

یہیں میں اشاعت اسلام کی ابتدا

ایک شخص نے آنحضرت ﷺ سے عرض کیا یا رسول اللہ سباؤ کیا ہے کسی سرز میں کا نام ہے یا کسی عورت کا، آپ نے فرمایا نہ تو یہ کسی سرز میں کا نام ہے، اور نہ ہی کسی عورت کا، بلکہ وہ عرب کا ایک شخص تھا جس کے دل لڑکے ہوئے، ان میں چھ یہیں میں رہ گئے اور چار شامی ہو گئے، جو شام پلے گئے ان کے نام الحُمَّ، جذام، غسان اور عالمہ ہیں، اور جو یہیں میں رہے ہیں، ان میں ازو، اشعری، حمیر، کندہ، مدرج اور انمار ہیں، اس شخص نے پوچھا یا رسول اللہ انماز کون ہیں، آپ نے فرمایا وہ لوگ جن میں شعُم اور بحیله میں (۱۲)۔

مکہ مکرہہ شروع سے اہل عرب کا روحاںی و تجارتی مرکز رہا ہے، کعبۃ اللہ کی وجہ سے وہ مرجع خلائق تھا، اشهر حرام میں حج اور دیگر مقاصد کے لیے اطراف عرب سے قافلے درقا فلے مکہ مکرہہ آتے، ان میں یہیں کے متعدد قافلے بھی شامل ہوتے، آنحضرت ﷺ کا معمول مبارک تھا کہ اس موقع پر ایک ایک قبیلہ کے پاس بنفس نفس تشریف لے جاتے اور ان کو اسلام کی دعوت دیتے، علامہ ابن سعد نے تحریر کیا ہے کہ بعثت نبوی ﷺ کے چوتھے سال سے ہی آپ عکاظ، جمنہ، ذوالحجہ اور منیٰ وغیرہ میں تشریف لے جاتے، اور وہاں مختلف قبائل کے وفد سے ملاقات کر کے ان تک اسلام کا پیغام پہنچاتے (۱۳)، آپ کا یہ معمول ہجرت مدینہ تک جاری رہا، اور آپ کی ان کوششوں کے نتیجہ میں یہیں کے متعدد افراد نے مکہ میں اسلام قبول کیا، ان میں حضرت ابو موسیٰ الاشعریؑ (۱۴)، حضرت عمار بن یاسرؓ (۱۵)، اور حضرت طفیل بن عمرو دویؓ (۱۶) خاص طور پر قابل ذکر ہیں، حضرت طفیل بن عمیر دویؓ کا شمار عرب کے مشہور شعراء میں تھا، قریش کی پوری کوشش رہی کہ آنحضرت ﷺ کا ان سے اتصال نہ ہونے پائے لیکن ان کی تدبیر میں ناکام ہوئیں، اور یہ نور ہدایت سے سرفراز ہو کر اپنے قبیلہ میں واپس ہوئے۔

صلح حدیبیہ کے بعد جب آنحضرت ﷺ کو اہل مکہ سے فراغت ہوئی تو آپ نے ماہ ذی الحجه سنہ ۶ ہجری میں مختلف سلاطین کو اسلام کی دعوت کے خطوط رو انہ فرمائے، اسی ذیل میں ایران کے بادشاہ خسرو پروردیز کو بھی حضرت عبداللہ بن حذافہؓ کے ہاتھ ایک خط ارسال کیا، جسے اس نے اپنی

مکن میں اشاعت اسلام کی ابتدا

تو ہین گردانتے ہوئے چاک کر دیا، اور یمن میں متین اپنے گورنر باذان ابن ساسان بن بلاش کو حکم دیا کہ اس مدی نبوت کے حالات معلوم کرنے کے لیے دو آدمی مدینہ روانہ کئے جائیں، چنانچہ اس کی تفصیلات تحریر کرتے ہوئے علامہ ابن سعد رقطر از ہیں:

کسری نے اپنے یمن کے عامل باذان کو لکھا کہ اپنے ہاں سے دو مضبوط آدمی اس شخص کے حالات معلوم کرنے کے لیے جاز بھیج جائیں، جو اس کی خبر لے کر آئیں، چنانچہ باذان نے قہرمان اور ایک شخص کو ایک خط دیکر بھیجا، یہ دونوں مدینہ آئے اور باذان کا خط نبی ﷺ کی خدمت میں پیش کیا، حضور ﷺ مسکرائے اور ان دونوں کو اسلام کی دعوت دی، اس وقت مارے رب کے ان کے شانے لرز رہے تھے، فرمایا کہ آج تو تم لوٹ جاؤ کل آنا ہے میں تمہیں اپنے ارادہ سے مطلع کروں گا، چنانچہ یہ دو سرے دن حاضر ہوئے، آپ نے فرمایا اپنے مالک کو جا کر بتا دو کہ میرے رب نے تمہارے آقا کسری کو اس شب سات گھنٹی قبل ہلاک کر دیا ہے، اور یہ متفق ہے جمادی الاولی ۲۷ کا واقعہ ہے، اور اللہ تبارک و تعالیٰ نے کسری پر اس کے بیٹے شیرودیہ کو مسلط کر دیا ہے، جس نے اسکو قتل کر دیا، چنانچہ یہ دونوں باذان کے پاس واپس لوٹ گئے، اور وہ من دیگر فرزندان یمن کے اسلام لے آیا (۱۷)۔

اس طرح اس سفارت سے یہ بد نصیب خر و توکوئی فائدہ نہ اٹھا سکا بلکہ نامہ مبارک چاک کر کے وہ قہرالیٰ کا مستحق ہوا، یمن یہ مکتب یمن کے ایرانی گورنر اور دیگر حکام کے لیے دعوت اسلامی کا ایک ذریعہ بن گیا، اور وہ اپنے سفراء کی زبانی آنحضرت ﷺ کے حالات اور آپ ﷺ کی پیشگوئی سن کر اسلام لے آئے۔

حضور ﷺ نے باذان بن ساسان بن بلاش کو یمن کی گورنری کے منصب پر بدستور بحال رکھا، اس طرح بھی حکمرانوں میں ان کو پہلے مسلمان ہونے کا شرف حاصل ہوا، ان کی وفات کے بعد ان کے بیٹے شہر بن باذان صنعتاء اور یمن کے دیگر اضلاع کے گورنر مقرر ہوئے (۱۸)۔

شاہان حمیر کا قبول اسلام

آنحضرت ﷺ کی ولادت کے دو سال بعد ہی شاہان حمیر نے یمن سے حبیشوں کو نکال باہر کیا تھا، اور فارس کے بادشاہ خسرو کی مدد سے اپنی حکومت دوبارہ قائم کر لی تھی، اس سلسلہ کا آخری تاجدار سیف بن ذی یزین تھا، لیکن سیف کا اقتدار بھی زیادہ عرصہ نہیں چل سکا، اور وہ جب تک خادموں کے ہاتھوں مارا گیا، اس کی موت کے ساتھ ہی خاندان حمیر کی مرکزی بادشاہت کا ہمیشہ کے لیے خاتمه ہو گیا، اور وہاں کسی ایک فرمائروں کی حکمرانی قائم نہ رہی ہر علاقے کے حمیری حکمران اور ازادوادا قیال نے خود مختاری کا دعویٰ کر کے اپنا اثر و سوخ قائم کر لیا، اور اس طرح طوائف الملوکی کا ایک سلسلہ شروع ہو گیا (۱۹)۔

چنانچہ آنحضرت ﷺ نے جب دعوت اسلامی کے سلسلہ میں خطوط ارسال فرمائے تو ملوك حمیر کے نام بھی متعدد خطوط بھیجے ان میں درج ذیل ملوك حمیر اور قبائل خاص طور پر قابل ذکر ہیں:

۱۔ حارث مسرور حنیم بن عبد کلال، ان سب کو ایک خط تحریر کیا گیا (۲۰)۔

۲۔ زرمه بن سیف ذی یزین (۲۱)۔

۳۔ عبد العزیز بن سیف ذی یزین (۲۲)۔

۴۔ شرحبیل بن عبد کلال (۲۳)۔

۵۔ مالک ذی یزین (۲۴)۔

۶۔ عربیب بن عبد کلال الحمیری (۲۵)۔

۷۔ عیمرز و مران (۲۶)۔

۸۔ نعمان قیل ذی رعین (۲۷)۔

۹۔ ججرذی اعین (۲۸)۔

۱۰۔ بن عمر و بن حمیر (۲۹)۔

۱۱۔ قہد حمیر کا ایک قبیلہ

۱۲۔ حوشب بن طغیر او طحہ الحیری المعروف بذی ظلخ (۳۰)۔

۱۳۔ ذوالکلاع بن ناکور بن حبیب بن حسان بن قیع (۳۱)۔

اس فہرست میں جن ملوک حمیر کے خطوط کتب تاریخ دسیر میں موجود ہیں، ان میں نمایاں ترین افراد حضرت حارث، حضرت مسروح، حضرت نعیم بن عبد کلال ہیں، آنحضرت ﷺ نے دعوت اسلامی کے سلسلہ میں ان پر خصوصی توجہ مرحت فرمائی تھی، اور سفیر دربار نبوی ﷺ حضرت عیاش بن ربعہ کے ذریعہ طور خاص ایک خط ان کے نام ارسال فریات کھا، جس کا متن درج ذیل ہے:

الى الحارث ومسروح ونعيم ابن عبد كلال من حمير سلم انتم ما امنتكم
بالله ورسوله وان الله وحده لا شريك له بعث موسى بآياته وخلق عيسى بكلمته
قالت اليهود عزيزابن الله، وقالت النصارى الله ثالث ثلاثة عيسى ابن الله
(۳۲)۔

حارث مسروح، نعیم بن عبد کلال شاہان حمیر کے نام، تم سلامت رہو جب تک تم حارث اللہ اور اس کے رسول پر ایمان ہو، اللہ وحده لا شریک نے حضرت موسی علیہ السلام کو اپنی آیات کے ساتھ مبعوث کیا، اور حضرت عیسیٰ علیہ السلام کو اپنے گلمہ سے پیدا کیا، یہود نے عزیز علیہ السلام کو اللہ کا بیٹا کہا، اور نصاریٰ کہنے لگے کہ اللہ تین میں کا تیسرا ہے، اور حضرت عیسیٰ اللہ کے بیٹے ہیں۔

حضور اقدس ﷺ کو ان حضرات کی سلامت روی پر پورا اطمئنان تھا اس لیے آپ نے ان کو نہایت حکمت کے ساتھ اسلام کی تلقین فرمائی، اور تصرانیت و یہودیت، تمثیل اور انیست کی جو خرابی ان میں در آئی تھی، اس کی صاف وضاحت فرمادی۔

پھر دیگر سفراء کے بر عکس حضرت عیاش بن ربعہ کو سر زمین میں حمیر میں داخلہ اور سفارت کے خصوصی آداب سکھائے جو درج ذیل ہیں:
۱۔ ان کی سر زمین میں رات کو داخل نہ ہوں۔

- ۲۔ خوب اچھی طرح پاک صاف ہو کر جائیں۔
 - ۳۔ دور کعت نماز پڑھکر اللہ تعالیٰ سے کامیابی کی دعا کریں۔
 - ۴۔ اعوذ باللہ کا ورد کرتے ہوئے آپ کا والانا مدد اسیں ہاتھ میں لیکر دائیں ہاتھ سے ان کے دائیں ہاتھ میں دیں۔
 - ۵۔ سورہ بینہ پڑھ کر سنا جائیں (۳۳)۔
- اس کے علاوہ بھی دیگر ہدایات دی گئیں، ان حضرات نے آپ کی دعوت پر بلیک کہتے ہوئے فوراً اسلام قبول کر لیا، اور اس سلسلہ میں ایک عہد نامہ تحریر کروا کر حضرت مالک بن مرارہ الرہادی کے ذریعہ آنحضرت ﷺ کی خدمت میں ارسال کیا آپ نے ان کے سفیر کا غایت درجہ اکرام کیا، اور حضرت بلاںؓ کو خصوصی طور پر ان کی ضیافت پر مأمور فرمایا۔ چنانچہ علامہ ابن سعد لکھتے ہیں:
- رسول اللہ ﷺ کی خدمت میں سفیر ملوک حمیر مالک بن مرارہ رہادی ان کا خط اور ان کے اسلام لانے کی اطلاع لیکر حاضر ہوئے یہ واقعہ ۹ رمضان کا ہے، آپ ﷺ نے حضرت بلاں کو ان کی ضیافت اور اکرام پر مأمور کیا (۳۳)۔

علاوہ ازیں جیسا کہ ہم نے سابق میں تحریر کیا ہے، حضور اقدس ﷺ نے نعمان قبل ذی رعنین و معافر وہدان اور زر عذی زین کے نام بھی مکاتیب ارسال فرمائے تھے جس میں ان کو اسلام کی دعوت دی گئی تھی، ان حضرات نے بھی حضرت مالک بن مرارہ الرہادی کے ذریعہ اپنے اسلام لانے کی اطلاع حضور ﷺ کو بھجوائی تھی، چنانچہ حضور اقدس ﷺ نے ان سب کے مشرف بہ اسلام ہونے کے بعد مزید تعلیمات اسلامی سے آگاہی اور جزیہ وزکوہ کی وصول یابی کے لیے ایک وفتیکل دے کر ان کی طرف روانہ کیا، اس وفد کا امیر حضرت معاذ بن جبلؓ کو مقرر کیا، مزید ارکان میں حضرت عبد اللہ بن زید، مالک بن عبادہ، عقبہ بن نمر، مالک بن مرہ، اور دیگر افراد تھے، اس وفد کے ہمراہ آنحضرت ﷺ نے ایک مکتوب گرائی بھی ارسال فرمایا، جس میں زکوہ جزیہ اور دیگر امور کے بارے میں تفصیلی

یکن میں اشاعت اسلام کی ابتدا

احکام تھے، نیز حضرت زرعد بن سیفؓ ذی یزن کو اس خط کے ذریعہ خصوصی تاکید کی گئی کہ وہ جزیہ و زکوٰۃ کی وصولی کے سلسلہ میں اس وفد سے پورا پورا تعاون کریں اس مکتب کا کچھ حصہ علامہ ابن سعد نے نقل کیا ہے جو درج ذیل ہے:

کتب رسول اللہ ﷺ الی الحارث بن عبدکلال والی نعیم بن عبدکلال
والی النعمان قیل ذی رعین و معافرو همدان اما بعد فانی احمدالله الذی لاله
الا ہو اما بعد فانه قد وقع بنارسولکم منقلبا من ارض الروم فبلغ ما ارسلتم
وخبر عما قبلکم و انبانا باسلامکم وقتلکم المشرکین فان الله تبارک تعالی
قدھدکم بھداہ ان صلحتم و اطعتم الله و رسوله و اقمتم الصلوة و اتیتم الزکوٰۃ
و اعطیتم من المغنم خمس لله و خمس لنبیہ و صفیہ و ممکتب علی المؤمنین من
الصدقة (۳۵)۔

حضور ﷺ نے حارث بن عبدکلال، نعیم بن عبدکلال، نعمان قیل ذی رعین و معافرو همدان کے نام تحریر فرمایا اما بعد ایں اس اللہ کے حمد و شابیان کرتا ہوں جس کی سوا کوئی معبود نہیں، سر زمین روم سے واپسی کے بعد تمھارا قاصد آیا اور اس نے تمھارا اپیغام پہنچایا، اور تمھاری کیفیت سے مطلع کیا اور تمھارے اسلام قبول کرنے اور مشرکین کے قتل کرنے کے بارے میں اطلاع دی، اللہ تعالیٰ نے اپنی خاص ہدایت سے تم کو نوازا ہے، اگر تم را است پر رہے، اور اللہ تعالیٰ اور اسکے رسول کی اطاعت کرتے رہے اور تم نماز قائم اور زکوٰۃ ادا کرتے رہے اور اپنے مال غنیمت میں سے اللہ اور اس کے رسول کا خس پیغمبر کا منتخب کر دے ادا کرتے رہے اور جو کچھ مسلمانوں پر فرض ہے ادا کرتے رہے۔

طبقات ابن سعد کے مطبوعہ نسخہ میں اس مکتب کا متن اسی قدر منقول ہے اور البدایہ والنحویہ میں اس کا متن بتمام و کمال موجود ہے (۳۶)۔

حضور ﷺ کا ملوک حمیر سے مراسلہ جاری رہتا تھا، اور خاص طور پر جب بھی

یمن میں اشاعت اسلام کی آبتدی

کوئی وفد یمن روانہ ہوتا آپ ﷺ ان میں سے کسی نہ کسی کو خط روانہ فرماتے اس سلسلہ کا غالباً آخری اور سب سے زیادہ تفصیلی مکتوب حضرت شریعتی بن عبد کلال، حارث بن عبد کلال، نعیم بن عبد کلال کے نام شوال یاذی القعدہ میں روانہ کیا گیا، یہ خط حضرت عمرو بن حزم کے ہمراہ اس وقت بھیجا گیا جب ان کو یمن کے مشہور شہر نجران میں قبیلہ بنو حارث بن کعب کا ولی اور معلم بنا کر بھیجا گیا تھا۔

اس مکتوب میں فرائض سنن اور دیات و صدقات کے بارے میں تفصیلی احکام تھے (۳۷) نجران میں عرب کا مشہور قبیلہ بنو حارث بن کعب بھی اقامت گزیں تھا، اس قبیلہ کے بعض افراد نے عیسائیت قبول کر لی تھی، اور ان کا ایک مستقل پادری بھی تھا، نجران کے کلیسا کی تعمیر میں ان کا خاص حصہ تھا۔

ابتدا حضور اقدس ﷺ نے حضرت مغیرۃؓ بن شعبہ کو تبلیغ اسلام کے لیے اساقفہ نجران کے پاس بھیجا لیکن یہ مہم کامیاب نہ ہو سکی، اور نصاری نے دعوت اسلام کو قبول نہ کیا، اور حضرت مغیرۃؓ کے سامنے اعتراضات پیش کرنے شروع کر دیے، چنانچہ ترمذی میں حضرت مغیرۃؓ بن شعبہ سے متفق ہے کہ مجھے رسول اللہ ﷺ نے اہل نجران کے پاس بھیجا تو وہاں کے لوگ مجھ سے کہنے لگے کیا تم قرآن مجید میں یا

اخت هارون نہیں پڑھتے ہو حالانکہ موسیٰ عیسیٰ کے درمیان کتنا بڑا فاصلہ ہے، میری سمجھ میں نہیں آیا، اس کا کیا جواب دوں، جب میں حضور ﷺ کے پاس واپس آیا تو میں نے ان کا یہ اعتراض آپ کی خدمت پیش کیا آپ ﷺ نے فرمایا تم نے ان کو یہ جواب کیوں نہ دیا کہ وہ لوگ انبیاء اور صلحاء کے ناموں پر اپنا نام رکھا کرتے تھے (۳۸)۔

اس کے بعد آپ ﷺ نے اسقف نجران کے نام بطور خاص ایک مکتوب ارسال فرمایا جس کا متن درج ذیل ہے:

بِسْمِ اللَّهِ أَبْرَاهِيمَ وَأَسْحَاقَ وَيَعْقُوبَ مِنْ مُحَمَّدِ النَّبِيِّ رَسُولِ اللَّهِ إِلَيْ

یکن میں اشاعت اسلام کی ابتدا

اسقف نجران اسلموا انتم فانی احمد الیکم الله ابراہیم و اسحاق و یعقوب اما
بعد فانی ادعوکم الی عبادة الله من عبادة العباد و ادعوکم الی ولایة الله من
ولایة العباد. فان ابیتم فالجزیة، فان ابیتم اذنتکم بحرب والسلام (۳۹)۔

بنا م خدا اے ابراہیم و اسحق و یعقوب محمد نبی رسول خدا کی جانب سے نجران کے لاث پادری
کے نام تم اسلام لے آؤ میں تمھارے سامنے ال ابراہیم و اسحق و یعقوب کی حمد بیان کرتا ہوں اور حمد کے
بعد بندوں کی عبادت سے اللہ کی عبادت کی طرف بلاتا ہوں اور بندوں کی حکمرانی سے ہٹا کر اللہ کی
حکمرانی کی دعوت دیتا ہوں، اگر تم کو یہ منظور نہیں تو جزیہ ادا کرو، اور اگر جزیہ بھی منظور نہیں تو لڑائی کے
لیے تیار ہو جاؤ، والسلام۔

اساقفہ یکن کے نام دعوت اسلامی کے خطوط

جہاں تک یکن کے پادریوں اور اساقفہ میں تبلیغ اسلام کا تعلق ہے تو ان کا بڑا مرکز یکن کا
مشہور ضلع نجران تھا یکن کے اصلاح میں نجران کو ایک اہم ضلع کی حیثیت حاصل تھی۔ علامہ یاقوت نجران
کے بارے میں رقمطراز ہیں:

نجران یکن کے مخالف میں سے ایک مخالف ہے جو مکہ کی سمت واقع ہے (۲۰)۔
اصحاب الاخدود کا مشہور واقعہ نجران ہی میں پیش آیا تھا، یہاں نصاری کا ایک عظیم الشان
کلیسا تھا جس کو وہ نجران کا کعبہ کہتے تھے، یہ عرب میں عیسائیت کا بہت بڑا مرکز تھا، جسے نجران کے مشہور
قبیلہ بنو عبد المدان نے تعمیر کیا تھا، اور اس کلیسا پر ایک قبہ تین سو کھالوں سے گنبد کی شکل میں بنایا گیا
جو شخص اس کی حدود میں آ جاتا اسے مامون سمجھا جاتا، مشہور جاہلی شاعر عاشی کے درج ذیل اشعار اسی
کلیسا کے بارے میں ہیں:

وکعبۃ نجران حتم علیک
حتی تنافی با بوابہا

نزو ریزیداً و عبد المسيح
و شاهدنا الورد والیا سمینا
وبربطنا دائم معلم
فای الثلثة ازری بها (۲۱)

اس خط کی وصولیابی کے بعد اہل نجران کے پادریوں اور رہبوں کا ایک وفد مدینہ آیا، آنحضرت ﷺ سے ان لوگوں نے متعدد سوالات کئے جن کا آپ نے مسکت جواب دیا، مگر یہ لوگ اپنی کچھ بخشی پر قائم رہے، آخر آنحضرت ﷺ نے ان کو مبارکہ کی دعوت دی جس پر یہ ابتداء میں تیار ہو گئے، مگر بعد میں مشورہ کے بعد مبارکہ چھوڑ کر جزیرہ پر آمادہ ہو گئے۔ چنانچہ صحیح بخاری میں ہے:

حضرت حذیفہؓ سے مروی ہے کہ نجران کے عاقب اور سید حضور ﷺ کی خدمت میں حاضر ہوئے اور ارادہ تھا کہ آپ سے مبارکہ کریں، پھر ان میں سے ایک نے اپنے ساتھی سے کہا ایامت سوچو خدا کی قسم اگر یہ واقعی نبی ہوئے، اور ہم نے ان سے مبارکہ کر لیا تو ہم اور ہمارے بعد آنے والی نسلیں کبھی فلاح نہ پائیں گی، پھر انہوں نے آپ سے عرض کیا ہم آپ کے مطالبات پورے کرنے پر راضی ہیں (۲۲)۔

ان کے جزیرہ پر آمادگی کے بعد حضور ﷺ نے ان کو جو وثیقہ تحریر فرمادہ درج ذیل ہے:
هذا ما كتب محمد النبي الامى رسول الله لنجران ان كان عليهم حكمه
فى كل ثمرة وفي كل صفراء وببيضاء ورقيق فافضل عليهم وترك ذلك كله على
الفى حالة فى كل رجب الف حالة، وفي كل صفر الف حالة وذكر تمام الشروط
(۲۳)

یہ وہ تحریر ہے جو محمد نبی رسول اللہ ﷺ نے اہل نجران کے لیے تحریر کیا کہ یہ ان کے زیر فرمان رہیں گے زمینی پیداوار اور دینار و درہم اور غلاموں کے بارے میں یہ آنحضرت ﷺ کے حکم کی تعیل کریں گے آپ نے ان پر مزید احسان فرمایا، اور سب کو چھوڑ کر دو ہزار حلہ پر معاملہ کر لیا، رجب میں

بکن میں اشاعت اسلام کی ابتدا

ہزار حلے اور صفر میں ہزار حلے، اور اس قسم کی تمام شرائط ذکر کر دیں۔

اس مکتوب کے علاوہ حضور اقدس ﷺ نے اساقفہ کا ہنوں اور راہبوں کے لیے ایک اور مکتوب بھی تحریر کروایا تھا اس مکتوب کا متن درج ذیل ہے:

وَكَتَبَ رَسُولُ اللَّهِ صَلَّى اللَّهُ عَلَيْهِ وَاٰلِهٖ وَسَلَّمَ لِأَسْقُفِ بَنِ الْحَارِثِ بْنِ كَعْبٍ وَأَسَاقِفَةِ نَجْرَانَ وَكَهْنَتِهِمْ وَمَنْ تَبَعَهُمْ وَرَهْبَانَهُمْ أَنْ لَهُمْ عَلَى مَا تَحْتَهُ أَيْدِيهِمْ مِنْ قَلِيلٍ وَكَثِيرٍ وَمَنْ بَيْعَهُمْ وَصَلَوَاتُهُمْ وَرَهْبَانِيَّتُهُمْ وَجُوارُ اللَّهِ وَرَسُولِهِ لَا يَغْيِرُ أَسْقُفُ عَنْ أَسْقُفَتِهِ، وَلَا رَاهِبٌ عَنْ رَهْبَانِيَّتِهِ، وَلَا كَاهِنٌ عَنْ كَهْنَتِهِ، وَلَا يَغْيِرُ حَقًّا مِنْ حَقُوقِهِمْ وَلَا سُلْطَانَهُمْ، وَلَا شَيْءًا مَمْا كَانُوا عَلَيْهِ مَا نَصَحُوا أَوْ أَصْلَحُوا فِيمَا عَلَيْهِمْ غَيْرُ مُثْقَلِينَ بِظُلْمِهِمْ وَلَا ظَالِمِينَ وَكَتَبَ المُغَيْرَةَ . (۲۲)

حضرور ﷺ نے اسقف بن عبد الحارث ابن کعب و دیگر اساقفہ نجران کا ہنوں اور ان کے تبعین اور دیگر راہبوں کے لئے تحریر کیا جو بچھان کے قبضہ میں ہے کم یا زیادہ اور ان کی عبادت گاہیں اور گرجاء ان کے قبضے میں رہیں گے، اور وہ اپنی رہبانیت پر بدستور قائم رہیں گے، اور وہ اللہ اور اس کے رسول کی پناہ میں رہیں گے کسی پادری کو اس کے منصب سے اور کسی راہب کو اس کی رہبانیت سے، اور کسی کاہن کو اس کی کہانیت سے معزول نہیں کیا جائیگا، ان کے حقوق اور اقتدار میں، اور جو کچھ وہ کرتے چل آئے ہیں اس میں تغیر و تبدل نہیں ہوگا، جب تک کہ وہ خیر خواہی اور اصلاح میں۔

قبیلہ بنو حارث بن کعب کا قبول اسلام

اسی نجران میں بنو حارث بن کعب بن عبد المدان نامی قبیلہ کا مرکز بھی تھا، یہ عرب کا مشہور جنگجو قبیلہ تھا اس قبیلہ کے بعض افراد نے یہودیت اور عیسائیت بھی اختیار کر لی تھی۔

حضرور اقدس ﷺ نے مکرمہ میں دیگر قبائل کیسا تھا قبیلہ بنو حارث بن کعب کو بھی دعوت

یکن میں اشاعت اسلام کی ابتدا

اسلام دی تھی، لیکن شرف اولیت انکی قسمت میں نہ تھا، اس لیے اس موقع پر یہ اسلام نہ لائے (۲۵) بعد میں ربع الاول میں ہجرت میں حضور اقدس ﷺ نے حضرت خالد بن ولید کو خاص اسی قبیلہ میں بفرض دعوت اسلام بھیجا اور آپ ﷺ کی تلقین سے سارا کاسارا قبیلہ مسلمان ہو گیا، حضرت خالد بن ولید نے ان کے اسلام لانے کی اطلاع بذریعہ خط ان الفاظ میں تحریر کی:

لَمْ يَحْمِدُ النَّبِيَّ رَسُولُ اللَّهِ مِنْ خَالِدَ بْنَ الْوَلِيدِ السَّلَامُ عَلَيْكَ يَا رَسُولَ اللَّهِ وَرَحْمَةَ اللَّهِ وَبَرَكَاتُهُ فَإِنِّي أَحْمَدُ إِلَيْكَ اللَّهَ الَّذِي لَا إِلَهَ إِلَّا هُوَ مَا بَعْدَ يَا رَسُولَ اللَّهِ صَلَّى اللَّهُ عَلَيْكَ فَإِنَّكَ بَعْثَتْنِي إِلَى بَنِي الْحَارِثِ بْنِ كَعْبٍ وَأَمْرَتْنِي إِذَا آتَيْتَهُمْ إِنْ لَّا أَقْاتَلْهُمْ ثَلَاثَةً أَيَّامٍ وَإِنْ أَدْعُوهُمْ إِلَى إِلَاسْلَامٍ فَإِنَّهُمْ أَسْلَمُوا قَبْلَتْهُمْ وَعَلِمْتُهُمْ مَعَالِمَ إِلَاسْلَامٍ وَكِتَابَ اللَّهِ وَسُنْنَةَ نَبِيِّهِ وَإِنْ لَمْ يَسْلِمُوا قَاتَلْتُهُمْ، وَإِنِّي قَدَّمْتُ إِلَيْهِمْ بَنِي الْحَارِثِ أَسْلَمُوا فَإِسْلَمُوا وَلَمْ يَقْاتَلُوا وَإِنَّا مَقِيمُونَ بَيْنَ اظْهَرِهِمْ بِمَا أَمْرَهُمْ بِهِ بَنِي الْحَارِثِ بْنِهِمْ عَمَّا نَهَاهُمُ اللَّهُ عَنْهُ، وَاعْلَمُهُمْ مَعَالِمَ إِلَاسْلَامٍ وَسُنْنَةَ نَبِيِّهِ ﷺ حَتَّى يُكَتَّبَ إِلَى رَسُولِ اللَّهِ ﷺ وَالسَّلَامُ عَلَيْكَ يَا رَسُولَ اللَّهِ وَرَحْمَةَ اللَّهِ وَبَرَكَاتُهُ (۲۶)۔

محمد نبی رسول اللہ ﷺ کیلئے خالد بن ولید کی جانب سے یا رسول اللہ اسلام علیکم ورحمة اللہ وبرکاتہ میں آپ کے سامنے اللہ کی حمد بیان کرتا ہوں جسکے سوا کوئی عبادت کے لائق نہیں ہے اما بعد یا رسول اللہ ﷺ آپ نے مجھے بنو حارث بن کعب میں بھیجا تھا اور یہ حکم دیا تھا کہ جب میں وہاں پہنچوں تو ان سے تین روز تک جنگ نہ کروں اور ان کو اسلام کی دعوت دوں، اگر وہ اسلام لائیں تو انکے اسلام قبول کروں اور انکو تعلیمات اسلامی قرآن و سنت نبوی ﷺ سے روشنائش کروں، اور اگر اسلام نہ لائیں تو ان سے جنگ کروں چنانچہ میں انکے پہاں پہنچا اور انکو تین دن تک اسلام کی دعوت دی، اور

میں میں اشاعت اسلام کی ابتدا

ہر چھار اطراف سوار دوڑائے اے بنو حارث اسلام لے آؤ تم محفوظ اور مامون رہو گے، چنانچہ وہ اسلام
لے آئے اور انہوں نے جنگ سے گریز کیا، اب میں ان کے بیہاں مقیم ہوں اور اللہ کے اوامر و نواعی
سنن نبوی اور شعائر اسلام کی تعلیم دے رہا ہوں تا آنکہ مزید آپ کی جانب سے نیا ہدایت نامہ آئے۔
والسلام علیکم ورحمة اللہ وبرکاتہ۔

حضرت خالد بن ولیدؓ کے اس خط کے جواب میں حضور اقدس ﷺ نے ان کے نام ایک
اور مکتوب تحریر فرمایا جس میں انکو ہدایت کی گئی تھی کہ وہ بنو حارثہ کا ایک وفد تشکیل دیکر دربار رسالت میں
اپنے ساتھ لائیں، خط کا مضمون اس طرح سے ہے:

بسم الله الرحمن الرحيم

من محمد النبي رسول الله الى خالد بن الوليد سلام عليك فانى احمد
اليك الله الذى لا اله الا هو اما بعد فان كتابك جاءنى مع رسولك يخبر ان بنى
الحارث بن كعب قد اسلموا قبل ان تقاتلهم واجابوا الى ما دعوا لهم اليه من
الاسلام وشهدوا ان لا اله الا الله وان محمدا عبده ورسوله، وان قد هداهم الله
يهده فبشرهم انذرهم واقبل ولیقبل معك وفهم السلام عليك ورحمة الله
وبركاته۔ (۲۷)۔

محمد انبیٰ رسول اللہ کی جانب سے خالد بن ولیدؓ کے نام سلام علیک میں تمہارے سامنے اس
اللہ کی حمد و ثناء بیان کرتا ہوں جس کے سوا کوئی عبادت کے لائق نہیں، تمہارے قاصد کے ذریعے تمہارا
مکتوب ملا جس میں بنو حارث بن کعب کے بغیر جنگ وجدل کے اسلام لانے کی اطلاع ہے اور یہ کہ ان
لوگوں نے اسلام کی دعوت کو لیکی کہا، اللہ کی وحدانیت کا اقرار کیا اور محمد ﷺ کی عبدیت اور رسالت
کی گواہی دی، اور یہ کہ اللہ نے انکو اپنی ہدایت سے نوازا ہے تم انکو خوشخبری دو اور ڈرا اور تم خود بھی واپس
آجائو اپنے ساتھ ان کا ایک وفد بھی لے آؤ، والسلام علیک۔

بھن میں اشاعت اسلام کی ابتدا

چنانچہ حضرت خالد بن الولید^{رض} نے بنو حارث کا ایک وفد تشكیل دیا جس میں قیس بن الحصین، یزید بن عبد المنان، یزید بن الجبل، عبد اللہ بن قراد ازیادی، شداد بن عبد اللہ، نسائی عمر و بن عبد اللہ الضابی وغیرہ شامل تھی اور اسے ساتھ لیکر خود نفس نفیس مدینہ حاضر ہوئے، آنحضرت ﷺ نے ان کو دیکھ کر فرمایا:

من هؤلاء القوم كأنهم رجال الهند يكون لوگ ہیں جو هندی لکھتے ہیں۔

چونکہ عرب میں ان کی شجاعت و کامرانی کا دور تک شہر تھا اس لیے آپ نے ان سے مزید

استفسار کرتے ہوئے پوچھا:

بم كنتم تغلبون من قاتلکم في الجahiliyah ؟

زمانہ جاہلیت میں اپنے مقابل پر تھارے غلبہ کے اسباب تھے۔

انہوں نے جواب دیا ہم ہمیشہ باہمی اتفاق کیسا تھا دشمن پر حملہ آور ہوتے تھے، اور کسی پر اپنی جانب سے ظلم کا آغاز نہیں کرتے تھے، پھر آپ نے قیس بن الحصین^{رض} کو ان کا امیر مقرر کیا، اور حضرت عمر و بن حزم کو بطور محصل والی اور معلم کے ان کے ہمراہ روانہ کیا، یہ لوگ شوال اور بعض روایات ک مطابق اوائل ذی القعده^{رمذان} میں وطن واپس ہوئے۔

چنانچہ علامہ بن عبدالبرالاستیعاب میں حضرت عمر و بن حزم^{رض} کے تذکرہ میں رقطراز ہیں:

حضور ﷺ نے ان کو اہل نجران پر عامل بنا�ا تھا، اور اہل نجران سے مراد بن حارث بن کعب ہیں اسوقت اسکی عمر ستر سال تھی تاکہ یہ ان میں دین کی سمجھ پیدا کریں قرآن مجید کی تعلیم دین اور ان سے صدقہ وصول کریں۔ اکا واقعہ ہے۔ (۲۸)

حضرت عمر و بن حزم رضی اللہ عنہ:

ان کا سلسلہ نسبت قبلہ خرزنج سے ملتا ہے کنیت ابو ضحاک تھی، سترہ سال کی عمر میں انکو اہل

یہن میں اشاعت اسلام کی ابتدا

نجران کے قبیلہ بنو حارث بن کعب معلم محصل اور عامل بنا کر بھیجا گیا، نیز شرحبیل بن عبد کلال، حارث بن عبد کلال، نعیم بن عبد کلال، قیل ذی رعن، و معافروہمان کو حضور ﷺ نے صدقات و دیات کے بارے میں جو قصیلی مکتوب ارسال فرمایا تھا وہ انہی کے ہمراہ بھیجا گیا تھا، قیام نجران میں آپ کے یہاں ایک صاحزادے تولد ہوئے جن کا نام حضور اقدس ﷺ کے نام پر محمد اور کنیت ابو سلیمان رکھی گئی ساتھ ہی حضرت عمر و بن حزم صاحزادے کی ولادت کی اطلاع پذیریہ خط حضور ﷺ کو صحیح روی اور اس میں مجوزہ نام بھی تحریر کر دیا چنانچہ علامہ ابن سعد لکھتے ہیں:

”حضرور ﷺ نے نجران ایسین میں عمر و بن حزمؓ کو عامل بنا کر بھیجا تھا وہاں حضور ﷺ کے عہد میں میں ان کے یہاں ایک بچہ کی ولادت ہوئی آپ نے اس کا نام محمد اور کنیت ابو سلیمان رکھی، اور یہ اطلاع تحریری طور پر حضور ﷺ کو دیدی آپ نے جواب میں تحریر فرمایا بچہ کا نام محمد مناسب ہے البنت کنیت ابو عبد الملک رکھد و چنانچہ انہوں نے ایسا ہی کیا (۲۹)۔“

ڈاکٹر حمید اللہ صاحب نے مجموعۃ الوثائق السیاسیۃ (۵۰) میں تحریر فرمائے ہے کہ حضرت عمر و بن حزم کے صاحزادے کی ولادت حضور ﷺ کے وصال سے دو برس قبل ہوئی تھی یہ بات درست نہیں اس لیے کہ موجودین بالاتفاق یہ تحریر کرتے ہیں کہ آپ کو نہ اچھری میں نجران کا عامل بنا کر بھیجا گیا تھا اور اس بچہ کی ولادت نجران میں ہی ہوئی تھی۔

ان کی وفات کے بارے میں اختلاف رائے ہے بعض اکیاون دن بعض ترپن، بعض چون دن بیان کرتے ہیں ایک قول یہ ہے کہ ان کا انتقال حضرت عمر بن الخطاب کے عہد خلافت میں مدینہ میں ہوا ہے۔

حوالہ جات

- ۱۔ سیرۃ النبی ﷺ ج ۱ ص ۱۱۵۔
- ۲۔ العرب قبل الاسلام ص ۱۱۹۔
- ۳۔ مجمٌّ البلدان باب اليمن۔
- ۴۔ مختلف مخالف کی جمع ہے یعنی اصطلاح ہے جو آج کل صوبہ یا ضلع کے مترادف ہے، مخالف میں متعدد استیاں دیہات اور زرعی علاقہ شامل ہوتے تھے اور اس کا صدر مقام بھی ہوتا تھا، تفصیلات کے لیے ملاحظہ ہو مجمٌّ البلدان مقدمہ ص ۳۷، اور تاج العروض مادہ خلف ص ۲،
- ۵۔ تاریخ یعقوبی ج ۱ ص ۲۲۷۔
- ۶۔ تاج العروض مادہ یکن۔
- ۷۔ مجمٌّ البلدان باب اليمن۔
- ۸۔ العرب قبل الاسلام۔
- ۹۔ البدایہ والنھایہ ج ۲ ص ۳۲۔
- ۱۰۔ بخاری ج ۲ ص ۶۲۔
- ۱۱۔ تفصیلات کے لیے ملاحظہ ہو البدایہ والنھایہ ج ۲ ص ۲۸، ۱۷۸، ۳۲۸۔
- ۱۲۔ ترمذی کتاب الشیریج ج ۲ ص ۱۵۳۔
- ۱۳۔ البدایہ والنھایہ ج ۲ ص ۱۵۹، تفصیلات کے لیے ملاحظہ ہو الطبقات الکبری ج ۱ ص ۱۳۵۔
- ۱۴۔ الاصابہ فی تذکرة الصواب بتذکرہ عبد اللہ بن قیس الاستیعاب ج ۲ ص ۳۷۲۔
- ۱۵۔ واضح رہے کہ حضرت عمر بن یاسرؓ کا تعلق قبیلہ منجع کی شاخ بنو عینیں سے تھا۔
- ۱۶۔ جواہم السیدہ لابن حزم ص ۸۷۔
- ۱۷۔ طبقات ابن سعد ج ۱ق ۲ ص ۱۶۔
- ۱۸۔ شرح الزرقانی علی المواہب ج ۳ ص ۳۶۲۔
- ۱۹۔ تفصیلات کیلئے ملاحظہ ہو المعارف ابن تجہیہ ص ۲۷۸۔
- ۲۰۔ طبقات ابن سعد ج ۱ق ۲ ص ۸۹۔
- ۲۱۔ الاصابہ بتذکرہ زرعرد۔

- ۲۲۔ الاصابہ والاستیعاب تذکرہ عبدالعزیز۔
- ۲۳۔ سنانی حج ۲ ص ۲۵۱۔
- ۲۴۔ البدایہ والنهایہ ۵ ص ۶۷۔
- ۲۵۔ تحریر اسماء الصحابة ح اص ۳۸۰۔
- ۲۶۔ الیضاح ۱ ص ۲۵۲۔
- ۲۷۔ الیضاح ۲ ص ۱۱۰ طبقات ابن سعد ح اق ۲ ص ۳۳۔
- ۲۸۔ طبقات ابن سعد ح اق ۲ ص ۳۳۔
- ۲۹۔ تحریر اسماء الصحابة تذکرہ جو شب۔
- ۳۰۔ طبقات ابن سعد ح اق ۲ ص ۲۔
- ۳۱۔ طبقات ابن سعد ح اق اص ۳۲۔
- ۳۲۔ طبقات ابن سعد ح اق ۲ ص ۸۲۔
- ۳۳۔ الیضا۔
- ۳۴۔ طبقات ابن سعد ح اق ۲ ص ۸۲۔
- ۳۵۔ البدایہ والنهایہ ۵ ص ۷۵۔
- ۳۶۔ سنانی ح ص ۱۵۱۔
- ۳۷۔ مجمع الزوائد ح ۳ ص ۱۷۔
- ۳۸۔ ترمذی ح ص ۲۳۔
- ۳۹۔ البدایہ والنهایہ ۵ ص ۵۳۔
- ۴۰۔ مجمع المبدان باب تحریر ان۔
- ۴۱۔ الیضا۔
- ۴۲۔ بخاری ح ۲ ص ۲۹۔
- ۴۳۔ البدایہ والنهایہ ۵ ص ۵۵۔
- ۴۴۔ طبقات ابن سعد ح اق ۲ ص ۳۱۔
- ۴۵۔ البدایہ والنهایہ ۵ ص ۹۵۔
- ۴۶۔ طبقات ابن سعد ح ۵ ص ۹۸۔

یکن میں اشاعت اسلام کی ابتدا

۳۷۔ الاستیعاب ج ۲ ص ۱۵۱۔

۳۸۔ شرح زرقانی ج ۳ ص ۳۳۲، مجمع الزوائد ج ۳ ص ۱۷۔

۳۹۔ وثیقہ نمبر ۶۰۰۰ الف ب۔

۴۰۔ تفصیل کلیئے ملاحظہ ہوں تجیریہ اسماء، الصحابة، الاستیعاب، الاصابہ اور اسد الغابہ میں تذکرہ عمرو بن حزم۔